

ಉಪವಿಧಿ ತಿದ್ದುಪಡಿ ಅಂಶಗಳು

(೨೦೧೪ರ ಕಾಯ್ದೆ ತಿದ್ದುಪಡಿ ಹಾಗೂ ೨೦೧೫ರ ನಿಯಮ ತಿದ್ದುಪಡಿಯ ಅಂಶಗಳನ್ನು ಪರಿಗಣಿಸಿದೆ)

೧. ಪದಗಳ ಅರ್ಥವಿವರಣೆ : ಸಹಕಾರ ಚುನಾವಣಾ ಪ್ರಾಧಿಕಾರ, (ಜಿಲ್ಲಾ)ಚುನಾವಣಾಧಿಕಾರಿ, ರಿಟರ್ನಿಂಗ್ ಅಧಿಕಾರಿ, ಸಹಮಾತ್ರ ಸದಸ್ಯ, ಹಿಂದುಳಿದ ವರ್ಗಗಳ ಕುರಿತು ಅರ್ಥವಿವರಣೆಯನ್ನು ಸೇರಿಸಿಕೊಳ್ಳಬೇಕು/ಬದಲಾಯಿಸಿಕೊಳ್ಳಬೇಕು.

೨. ಉಪವಿಧಿ ತಿದ್ದುಪಡಿ ಪ್ರಸ್ತಾವನೆ: ನೋಂದಾಯಿತ ಅಂಚೆ ಮತ್ತು ಖುದ್ದಾಗಿ ಸಲ್ಲಿಸಲು ಸಹ ಅವಕಾಶ ಕಲ್ಪಿಸಿಕೊಂಡಿರತಕ್ಕದ್ದು.

೩. ಸದಸ್ಯತ್ವ ಕುರಿತು: ಸದಸ್ಯತ್ವಕ್ಕೆ ಇರುವ ಅನರ್ಹತೆಯಲ್ಲಿ ಸಮಾನ ಉದ್ದೇಶದ ಇನ್ನೊಂದು ಸಹಕಾರಿಯ ಸದಸ್ಯತ್ವವನ್ನು ಹೊಂದಿದ್ದಲ್ಲಿ ಸದಸ್ಯನಾಗಿ ಮುಂದುವರಿಯಲು ಮತ್ತು ಸದಸ್ಯನಾಗಿ ಪ್ರವೇಶ ಪಡೆಯಲು ಅನರ್ಹನಾಗುತ್ತಾನೆ ಎನ್ನುವ ಅಂಶವನ್ನು ಸೇರಿಸತಕ್ಕದ್ದು.

೪. ಸದಸ್ಯತ್ವ ಕುರಿತು: ಸದಸ್ಯತ್ವ ಕುರಿತ ಯಾವುದೇ ವ್ಯಕ್ತಿಯ ಅರ್ಜಿಯ ಬಗ್ಗೆ ಮಂಡಲಿಯು ಯಾವುದೇ ತೀರ್ಮಾನ ತೆಗೆದುಕೊಳ್ಳದಿದ್ದಲ್ಲಿ, ಅಂತಹ ವ್ಯಕ್ತಿಯ ಅರ್ಜಿಯು, ತಿರಸ್ಕೃತವಾಗಿದೆ ಎಂದು ಭಾವಿಸತಕ್ಕದ್ದು ಎನ್ನು ಬದಲು ಅಂಗೀಕೃತವಾಗಿದೆ ಎಂದು ಬದಲಾಯಿಸತಕ್ಕದ್ದು.

ಸದಸ್ಯತ್ವದ ಅರ್ಜಿ ತಿರಸ್ಕೃತಗೊಂಡ ವ್ಯಕ್ತಿಯು ರಿಜಿಸ್ಟ್ರಾರನಿಗೆ ಮೇಲ್ಮನವಿ ಸಲ್ಲಿಸಬಹುದು. ರಿಜಿಸ್ಟ್ರಾರನು ಈ ಸಂಬಂಧದಲ್ಲಿ ಹೊರಡಿಸಿದ ಆದೇಶವನ್ನು ಹದಿನೈದು ದಿನಗಳ ಒಳಗಾಗಿ ಸಹಕಾರಿಯು ಅನುಷ್ಠಾನ ~ 'ಗೊಳಿಸತಕ್ಕದ್ದು.

೫ ಸದಸ್ಯನ ಮತದಾನದ ಹಕ್ಕು: ಸಹಕಾರಿಯ ಸಾಮಾನ್ಯ ಸಭೆಯ ದಿನಾಂಕದಿಂದ ಅಥವಾ ಸಂದರ್ಭಾನುಸಾರ ಚುನಾವಣಾ ದಿನಾಂಕದಿಂದ ಒಂದು ಷಷ್ಠಾಂಕ ಪೂರ್ವದಲ್ಲಿ ಸದಸ್ಯರಾದವರಿಗೆ ಸಹಕಾರಿಯ ಸಾಮಾನ್ಯ

ಸಭೆಯಲ್ಲಿ ಭಾಗವಹಿಸಲು ಮತ್ತು ಮಂಡಲಿ ಚುನಾವಣೆಯಲ್ಲಿ ಮತದಾನ ಮಾಡಲು ಅವಕಾಶ ಇರತಕ್ಕದ್ದಲ್ಲ. ಪರಂತು, ಸಹಕಾರಿಯ ನೋಂದಣಿಯ ಮೊದಲ ಒಂದು ಷಷ್ಠಾಂಕದವರೆಗೆ ಈ ನಿಯಮ ಅನ್ವಯವಾಗತಕ್ಕದ್ದಲ್ಲ ಎಂಬ ಅಂಶವನ್ನು ಸೇರಿಸತಕ್ಕದ್ದು.

೬. ನಾಮಮಾತ್ರ ಸದಸ್ಯತ್ವಕ್ಕೆ ಇರುವ ಅನರ್ಹತೆ: ಸದಸ್ಯತ್ವಕ್ಕೆ ಅರ್ಹನಿದ್ದ ವ್ಯಕ್ತಿಯನ್ನು ನಾಮಮಾತ್ರ ಸದಸ್ಯನಾಗಿ ಮಾಡಿಕೊಳ್ಳತಕ್ಕದ್ದಲ್ಲ ಎಂಬ ಅಂಶವನ್ನು ಕೈಬಿಡತಕ್ಕದ್ದು.

೭. ಸಹ ಸದಸ್ಯತ್ವಕ್ಕೆ ಪ್ರಾವಧಾನ: ಸಹಕಾರಿಯು ಒಟ್ಟು ಸದಸ್ಯರ ಸಂಖ್ಯೆ ಶೇ. ೧೦ಕ್ಕೆ ವಿಂಠುಡುಷುಂಠೆ ಸಹ

ಸದಸ್ಯತ್ವವನ್ನು ಹೊಂದಲು ಅವಕಾಶ ಕಲ್ಪಿಸಿಕೊಂಡಿರತಕ್ಕದ್ದು.

೭. ಆಡಳಿತ ಮಂಡಳಿಗೆ ತಜ್ಞರ ನೇಮಕಾತಿ: ಸಹಕಾರಿಯ ಆಡಳಿತ ಮಂಡಳಿಯು ತನಗೆ ಅವಶ್ಯಕವಾಗಿದ್ದಲ್ಲಿ ಮಾತ್ರ ಕಾರ್ಯಾನುಗುಣ ನಿರ್ದೇಶಕರನ್ನು ಸಹಮತದ ಮೂಲಕ ಸೇರಿಸಿಕೊಳ್ಳಬಹುದು ಎಂಬುದನ್ನು ಸೇರಿಸಿಕೊಳ್ಳತಕ್ಕದ್ದು.

೮. ಸಹಕಾರಿಯ ಸದಸ್ಯ ಅಥವಾ ಪದಾಧಿಕಾರಿಯ ರಾಜೀನಾಮೆ: ಸಹಕಾರಿಯ ಸದಸ್ಯ ಅಥವಾ ಪದಾಧಿಕಾರಿಯು ರಾಜೀನಾಮೆ ನೀಡಿದಲ್ಲಿ, ಹದಿನೈದು ದಿನಗಳವರೆಗೆ ಅಂಗೀಕಾರ ಮಾಡುವಂತಿಲ್ಲ, ಈ ಅವಧಿಯಲ್ಲಿ ರಾಜೀನಾಮೆಯನ್ನು ವಾಪಸು ಪಡೆದುಕೊಳ್ಳಬಹುದು ಮತ್ತು ಹದಿನೈದು ದಿನಗಳ ಒಳಗಾಗಿ ರಾಜೀನಾಮೆ ವಾಪಸು ಪಡೆದುಕೊಳ್ಳದಿದ್ದರೆ ಹದಿನಾರನೇ ದಿನ ರಾಜೀನಾಮೆ ಅಂಗೀಕಾರವಾಗತಕ್ಕದ್ದು ಎಂಬ ಅಂಶವನ್ನು ಸೇರಿಸಿಕೊಳ್ಳತಕ್ಕದ್ದು.

೯. ಸಾಮಾನ್ಯ ಸಭೆಯ ಕೋರಂ: ಸಾಮಾನ್ಯ ಸಭೆಯ ಕೋರಂ ಒಟ್ಟು ಅರ್ಹ ಸದಸ್ಯರ ಶೇ.೧೦ ಅಥವಾ ೧೦೦೦ ಇವೆರಡರಲ್ಲಿ ಯಾವುದು ಕಡಿಮೆಯೋ ಅದು ಆಗಿರತಕ್ಕದ್ದು ಎಂಬ ಅಂಶವನ್ನು ಸೇರಿಸಿಕೊಳ್ಳತಕ್ಕದ್ದು.

೧೦. ಸಾಮಾನ್ಯ ಸಭೆಯ ನೋಟೀಸ್ ಕಳುಹಿಸುವ ವಿಧಾನ: ಸ್ವೀಕೃತಿಯೊಂದಿಗೆ ಬಹುಪ್ರಮಾಣದ ಅಂಚೆ (ಇಂಪೋಸ್ಟ್) ಮೂಲಕ ಕಳುಹಿಸಲು ಸೇರಿಸಿಕೊಳ್ಳತಕ್ಕದ್ದು.

೧೧. ಸಹಕಾರಿಯ ಸಿಬ್ಬಂದಿಗಳ ನೇಮಕಾತಿ ಕುರಿತು ಈ ಕೆಳಗಿನ ಅಂಶವನ್ನು ಸೇರಿಸತಕ್ಕದ್ದು:

೧) ಸಾಮಾನ್ಯ ಸಭೆಯಿಂದ ಅನುಮೋದನೆಯಾದ ವೃಂದ ಬಲದ ಮಿತಿಯಲ್ಲಿ, ಒಂದು ಸಮಿತಿಯ ಉಸ್ತುವಾರಿಯಲ್ಲಿ, ವೃತ್ತಿಪರತೆ ಮತ್ತು ಪಾರದರ್ಶಕತೆ ನಿಯಮಗಳನ್ನು ಪಾಲಿಸಿ, ನೇಮಕಾತಿ ನಡೆಸತಕ್ಕದ್ದು.

ಈ ಸಮಿತಿಯು ಈ ಕೆಳಗಿನವರನ್ನು ಒಳಗೊಂಡಿರತಕ್ಕದ್ದು.

- ಅ) ಸಹಕಾರಿಯ ಅಧ್ಯಕ್ಷರು ಅಧ್ಯಕ್ಷರು
- ಆ) ಸಹಕಾರಿಯ ಓರ್ವ ನಿರ್ದೇಶಕರು ಸದಸ್ಯರು
- ಇ) ಸಂಯುಕ್ತ ಸಹಕಾರಿಯ ಪ್ರತಿನಿಧಿ ಸದಸ್ಯರು
- ಈ) ಓರ್ವ ಬಾಹ್ಯ ತಜ್ಞರು ಸದಸ್ಯರು
- ಉ) ಮುಖ್ಯಕಾರ್ಯನಿರ್ವಾಹಕ ಸದಸ್ಯ ಕಾರ್ಯದರ್ಶಿ

೨) ಸಮಿತಿ ಸಭೆಗೆ ಅಗತ್ಯ ಕೋರಂ ಮೂರು ಆಗಿರತಕ್ಕದ್ದು.

೧೩. ನಿರ್ದೇಶಕರ/ಪದಾಧಿಕಾರಿಗಳ ರಾಜೀನಾಮೆ :

ಸಹಕಾರಿಯ ಯಾವುದೇ ನಿರ್ದೇಶಕನು/ಪದಾಧಿಕಾರಿಯು ತನ್ನ ಸ್ಥಾನಕ್ಕೆ ಸ್ವಹಸ್ತ ಬರಹದಲ್ಲಿ ರಾಜೀನಾಮೆಯನ್ನು ಮುಖ್ಯಕಾರ್ಯನಿರ್ವಾಹಕನಿಗೆ ಸಲ್ಲಿಸಬಹುದು. ಅಂತಹ ನಿರ್ದೇಶಕನು/ಪದಾಧಿಕಾರಿಯು ತನ್ನ ರಾಜೀನಾಮೆ ಯನ್ನು ೧೫ ದಿನಗಳೊಳಗಾಗಿ ತನ್ನ ಸ್ವಹಸ್ತ ಬರಹದ ಮೂಲಕ ಹಿಂಪಡೆಯಬಹುದು. ತಪ್ಪಿದಲ್ಲಿ, ೧೫ ದಿನಗಳ ನಂತರ ರಾಜೀನಾಮೆಯು ಅಂಗೀಕಾರವಾಗಿದೆಯೆಂದು ಭಾವಿಸತಕ್ಕದ್ದು. ರಾಜೀನಾಮೆಯು ಅಂಗೀಕೃತವಾಗಿದೆ ಎಂದು

ಭಾವಿಸಲಾದ ದಿನದಿಂದ ನಿರ್ದೇಶಕ/ಪದಾಧಿಕಾರಿ ಸ್ಥಾನವು ತೆರವಾಗಿದೆಯೆಂದು ಪರಿಗಣಿಸತಕ್ಕದ್ದು.
ಮುಖ್ಯಕಾರ್ಯನಿರ್ವಾಹಕನು ರಾಜೀನಾಮೆ ಪತ್ರವನ್ನು ಸ್ವೀಕರಿಸಿದ ನಂತರ ನಡೆಯುವ ಮಂಡಲಿಯ
ಸಭೆಯ ಮುಂದಿಡತಕ್ಕದ್ದು.

೧೪. ವಿವಾದಗಳು : ಚುನಾವಣಾ ಸಂಬಂಧಿತ ವಿವಾದವನ್ನೂ ಸಹ ತೀರ್ಮಾನಕ್ಕಾಗಿ ರಿಜಿಸ್ಟ್ರಾರನಿಗೆ ಕಳಿಸುವ
ಕುರಿತು ಪ್ರಾವಧಾನ ಕಲ್ಪಿಸತಕ್ಕದ್ದು.